

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ
వ్యాసప్రసూత శుకగీత మహోచిరాయ ।
పీఠాకరం విపులకంటకినం విహాయ
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే చతుర్థో_ధ్యాయః

రాజోవాచ

దేవాసురనృణాం సర్గో నాగానాం మృగపక్షిణాం

సామాసికస్త్వయా ప్రోక్తో యస్తు స్వాయంభువే_న్తరే

॥ 6-4-1 ॥

తస్యైవ వ్యాసమిచ్ఛామి జ్ఞాతుం తే భగవన్ యథా

అనుసర్గం యయా శక్త్యా ససర్జ భగవాన్ పరః

॥ 6-4-2 ॥

సూత ఉవాచ

ఇతి సంప్రశ్నమాకర్ణ్య రాజర్షేర్భాదరాయణిః

ప్రతినంద్య మహాయోగీ జగాద మునిసత్తమాః

॥ 6-4-3 ॥

శ్రీశుక ఉవాచ

యదా ప్రచేతసః పుత్రా దశ ప్రాచీనబర్హిషః

అంతఃసముద్రాదున్మగ్నా దదృశుర్గాం ద్రుమైర్ఘృతాం

॥ 6-4-4 ॥

ద్రుమేభ్యః క్రుధ్యమానాస్తే తపోదీపితమన్యవః

ముఖతో వాయుమగ్నిం చ ససృజుస్తద్దిధక్షయా

॥ 6-4-5 ॥

తాభ్యాం నిర్దహ్యమానాంస్తానుపలభ్య కురూర్షహ

రాజోవాచ మహాన్ సోమో మన్యుం ప్రశమయన్నివ

॥ 6-4-6 ॥

న ద్రుమేభ్యో మహాభాగా దీనేభ్యో ద్రోగ్ధమర్షథ

వివర్షయిషవో యూయం ప్రజానాం పతయః స్మృతాః

॥ 6-4-7 ॥

అహో ప్రజాపతిపతిర్భగవాన్ హరిరవ్యయః

వనస్పతీనోషధీశ్చ ససర్జోర్జ్జమిషం విభుః

॥ 6-4-8 ॥

అన్నం చరాణామచరా హ్యపదః పాదచారిణాం

అహస్తా హస్తయుక్తానాం ద్విపదాం చ చతుష్పదః

॥ 6-4-9 ॥

యూయం చ పిత్రాన్వాదిష్టా దేవదేవేన చానఘాః

ప్రజాసర్గాయ హి కథం వృక్షాన్ నిర్దగ్ధమర్హథ

॥ 6-4-10 ॥

ఆతిష్ఠత సతాం మార్గం కోపం యచ్ఛత దీపితం

పిత్రా పితామహేనాపి జుష్టం వః ప్రపితామహైః

॥ 6-4-11 ॥

తోకానాం పితరౌ బంధూ దృశః పక్షు స్త్రియాః పతిః

పతిః ప్రజానాం భిక్షూణాం గృహ్యజ్ఞానాం బుధః సుహృత్

॥ 6-4-12 ॥

అంతర్దేహేషు భూతానామాత్మాఽఽస్తే హరిరీశ్వరః

సర్వం తద్ధిష్ణుమీక్షధ్వమేవం వస్తోషితో హ్యసౌ

॥ 6-4-13 ॥

యః సముత్పతీతం దేహ ఆకాశాన్మన్యుముల్బణం

ఆత్మజిజ్ఞాసయా యచ్ఛేత్స గుణానతివర్తతే

॥ 6-4-14 ॥

అలం దగ్ధైర్ద్రుమైర్దీనైః ఖిలానాం శివమస్తు వః

వార్షీ హ్యేషా వరా కన్యా పతీత్వే ప్రతిగృహ్యతాం

॥ 6-4-15 ॥

ఇత్యామంత్ర్య వరారోహం కన్యామాప్సరసీం సృప

సోమో రాజా యయౌ దత్త్వా తే ధర్మేణోపయేమిరే

॥ 6-4-16 ॥

తేభ్యస్తస్యాం సమభవద్దక్షః ప్రాచేతసః కిల

యస్య ప్రజావిసర్గేణ లోకా ఆపూరితాస్త్రయః

॥ 6-4-17 ॥

యథా ససర్జ భూతాని దక్షో దుహితృవత్సలః

రేతసా మనసా చైవ తన్మమావహితః శృణు

॥ 6-4-18 ॥

మనసైవాస్మజత్పూర్వం ప్రజాపతిరిమాః ప్రజాః

దేవాసురమనుష్యాదీన్ నభఃస్థలజలౌకసః

॥ 6-4-19 ॥

తమబృంహితమాలోక్య ప్రజాసర్గం ప్రజాపతిః

వింధ్యపాదానుపవ్రజ్య సోఽచరద్దుష్కరం తపః

॥ 6-4-20 ॥

తత్రాఘమర్షణం నామ తీర్థం పాపహరం పరం

ఉపస్పృశ్యానుసవనం తపసాతోషయద్ధరిం

॥ 6-4-21 ॥

అస్తౌషీధంసగుహ్యేన భగవంతమధోక్షజం

తుభ్యం తదభిధాస్యామి కస్యాతుప్యద్యథా హరిః

॥ 6-4-22 ॥

ప్రజాపతిరువాచ

నమః పరాయావితథానుభూతయే

గుణత్రయాభాసనిమిత్తబంధవే

అదృష్టధామ్నే గుణతత్త్వబుద్ధిభి

ర్నివృత్తమానాయ దధే స్వయంభువే

॥ 6-4-23 ॥

న యస్య సఖ్యం పురుషోఽవైతి సఖ్యః

సఖా వసన్ సంవసతః పురేఽస్మిన్

గుణో యథా గుణినో వ్యక్తదృష్టే

స్తస్మై మహేశాయ నమస్కరోమి

॥ 6-4-24 ॥

దేహోఽసవోఽక్షా మనవో భూతమాత్రా

నాత్మానమన్యం చ విదుః పరం యత్

సర్వం పుమాన్ వేద గుణాంశ్చ తజ్ఞో

న వేద సర్వజ్ఞమనంతమీదే

॥ 6-4-25 ॥

యదోపరామో మనసో నామరూప
రూపస్య దృష్టస్మృతिसంప్రమోషాత్
య ఈయతే కేవలయా స్వసంస్థయా
హంసాయ తస్మై శుచిసద్మనే నమః

॥ 6-4-26 ॥

మనీషిణోఽన్తర్హది సన్నివేశితం
స్వశక్తిభిర్నవభిశ్చ త్రివృద్ధిః
వహ్నిం యథా దారుణి పాంచదశ్యం
మనీషయా నిష్కర్షంతి గూఢం

॥ 6-4-27 ॥

స వై మమాశేషవిశేషమాయా
నిషేధనిర్వాణసుఖానుభూతిః
స సర్వనామా స చ విశ్వరూపః
ప్రసీదతామనిరుక్తాత్మశక్తిః

॥ 6-4-28 ॥

యద్యన్నిరుక్తం వచసా నిరూపితం
ధియాక్షభిర్వా మనసోఽత యస్య
మా భూత్స్వరూపం గుణరూపం హి తత్త
త్స వై గుణాపాయవిసర్గలక్షణః

॥ 6-4-29 ॥

యస్మిన్ యతో యేన చ యస్య యస్మై
యద్యో యథా కురుతే కార్యతే చ
పరావరేషాం పరమం ప్రాక్రస్థిం
తద్బ్రహ్మ తద్ధేతురనన్యదేకం

॥ 6-4-30 ॥

యచ్ఛక్తయో వదతాం వాదినాం వై
వివాదసంవాదభువో భవంతి
కుర్వంతి చైషాం ముహూరాత్మమోహం
తస్మై నమోఽనంతగుణాయ భూమ్నై

॥ 6-4-31 ॥

అస్తీతి నాస్తీతి చ వస్తునిష్ఠయో

రేకస్థయోర్భిన్నవిరుద్ధధర్మయోః

అవేక్షితం కించన యోగసాంఖ్యయోః

సమం పరం హ్యనుకూలం బృహత్తత్

॥ 6-4-32 ॥

యోఽనుగ్రహార్థం భజతాం పాదమూల

మనామరూపో భగవాననంతః

నామాని రూపాణి చ జన్మకర్మభి

ర్భేజే స మహ్యం పరమః ప్రసీదతు

॥ 6-4-33 ॥

యః ప్రాకృతైర్జ్ఞానపఛైర్జ్ఞానానాం

యథాశయం దేహగతో విభాతి

యథానిలః పార్థివమాశ్రితో గుణం

స ఈశ్వరో మే కురుతాన్మనోరథం

॥ 6-4-34 ॥

శ్రీశుక ఉవాచ

ఇతి స్తుతః సంస్తువతః స తస్మిన్నఘమర్షణే

ఆవిరాసీత్కరుశ్రేష్ఠ భగవాన్ భక్తవత్సలః

॥ 6-4-35 ॥

కృతపాదః సుపర్ణాంసే ప్రలంబాష్టమహాభుజః

చక్రశంఖాశిచర్యేషు ధనుఃపాశగదాధరః

॥ 6-4-36 ॥

పీతవాసా ఘనశ్యామః ప్రసన్నవదనేక్షణః

వనమాలానివీతాంగో లసచ్ఛ్రీవత్సకౌస్తుభః

॥ 6-4-37 ॥

మహాకిరీటకటకః స్ఫురన్మకరకుండలః

కాంచ్యంగులీయవలయనూపురాంగదభూషితః

॥ 6-4-38 ॥

త్రైలోక్యమోహనం రూపం బిభ్రత్త్రిభువనేశ్వరః

వృతో నారదనందాద్యైః పార్షదైః సురయూథపైః

॥ 6-4-39 ॥

స్తూయమానో^१నుగాయద్భిః సిద్ధగంధర్వచారణైః

రూపం తన్మహదాశ్చర్యం విచక్ష్యాగతసాధ్వసః

॥ 6-4-40 ॥

ననామ దండవద్భూమౌ ప్రహృష్టాత్మా ప్రజాపతిః

న కించనోదీరయితుమశకత్తీవ్రయా ముదా

ఆపూరితమనోద్వారైర్లదిన్య ఇవ నిరరైః

॥ 6-4-41 ॥

తం తథావనతం భక్తం ప్రజాకామం ప్రజాపతిం

చిత్తజ్ఞః సర్వభూతానామిదమాహ జనార్దనః

॥ 6-4-42 ॥

శ్రీభగవానువాచ

ప్రాచేతస మహాభాగ సంసిద్ధస్తపసా భవాన్

యచ్ఛ్రద్ధయా మత్పరయా మయి భావం పరం గతః

॥ 6-4-43 ॥

ప్రీతో^१హం తే ప్రజానాథ యత్తే^१స్యోద్భృంహణం తపః

మమైష కామో భూతానాం యద్భూయాసుర్విభూతయః

॥ 6-4-44 ॥

బ్రహ్మీ భవో భవంతశ్చ మనవో విబుధేశ్వరాః

విభూతయో మమ హ్యేతా భూతానాం భూతిహేతవః

॥ 6-4-45 ॥

తపో మే హృదయం బ్రహ్మాంస్తనుర్విద్యా క్రియా^१కృతిః

అంగాని క్రతవో జాతా ధర్మ ఆత్మాసవః సురాః

॥ 6-4-46 ॥

అహమేవాసమేవాగ్రే నాన్యత్కించాంతరం బహిః

సంజ్ఞానమాత్రమవ్యక్తం ప్రసుప్తమివ విశ్వతః

॥ 6-4-47 ॥

మయ్యనంతగుణే^१నంతే గుణతో గుణవిగ్రహః

యదాసీత్తత ఏవాద్యః స్వయంభూః సమభూదజః

॥ 6-4-48 ॥

స వై యదా మహాదేవో మమ వీర్యోపబృంహితః
మేనే భిలమివాత్మానముద్యతః సర్గకర్మణి

॥ 6-4-49 ॥

అథ మేఽభిహితో దేవస్తపోఽతప్యత దారుణం
నవ విశ్వస్యజో యుష్మాన్ యేనాదావస్యజద్విభుః

॥ 6-4-50 ॥

ఏషా పంచజనస్యాంగ దుహితా వై ప్రజాపతేః
అసిక్నీ నామ పత్నీత్వే ప్రజేశ ప్రతిగృహ్యతాం

॥ 6-4-51 ॥

మిథునవ్యవాయధర్మస్త్వం ప్రజాసర్గమిమం పునః
మిథునవ్యవాయధర్మిణ్యాం భూరిశో భావయిష్యసి

॥ 6-4-52 ॥

త్వత్తోఽధస్తాత్ప్రజాః సర్వా మిథునీభూయ మాయయా
మదీయయా భవిష్యంతి హరిష్యంతి చ మే బలిం

॥ 6-4-53 ॥

శ్రీశుక ఉవాచ

ఇత్యుక్త్వా మిషతస్తస్య భగవాన్ విశ్వభావనః
స్వప్నోపలభార్థ ఇవ తత్రైవాంతర్దధే హరిః

॥ 6-4-54 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే చతుర్థోఽధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే పంచమోఽధ్యాయః

శ్రీశుక ఉవాచ

తస్యాం స పాంచజన్యాం వై విష్ణుమాయోపబృంహితః
హర్యశ్వసంజ్ఞానయుతం పుత్రానజనయద్విభుః

॥ 6-5-1 ॥

అపృథగ్ధర్మశీలాస్తే సర్వే దాక్షాయణా నృప
పిత్రా ప్రోక్తాః ప్రజాసర్గే ప్రతీచీం ప్రయయుర్దిశం

॥ 6-5-2 ॥

తత్ర నారాయణసరస్వీర్థం సింధుసముద్రయోః

సంగమో యత్ర సుమహాన్మునిసిద్ధనిషేవితం

॥ 6-5-3 ॥

తదుపస్పర్శనాదేవ వినిర్ఘాతమలాశయాః

ధర్మే పారమహంస్యే చ ప్రోత్పన్నమతయోఽప్యత

॥ 6-5-4 ॥

తేపిరే తప ఏవోగ్రం పిత్రాదేశేన యంత్రితాః

ప్రజావివృద్ధయే యత్తాన్ దేవర్షిస్తాన్ దదర్శ హ

॥ 6-5-5 ॥

ఉవాచ చాథ హర్యశ్వాః కథం స్రక్ష్యథ వై ప్రజాః

అదృష్ట్వాంతం భువో యూయం బాలిశా బత పాలకాః

॥ 6-5-6 ॥

తథైకపురుషం రాష్ట్రం బిలం చాదృష్టనిర్గమం

బహురూపాం స్త్రియం చాపి పుమాంసం పుంశ్చలీపతిం

॥ 6-5-7 ॥

నదీముభయతో వాహం పంచపంచాద్భుతం గృహం

క్వచిద్ధంసం చిత్రకథం క్షౌరపవ్యం స్వయంభ్రమిం

॥ 6-5-8 ॥

కథం స్వపితురాదేశమవిద్వాంసో విపశ్చితః

అనురూపమవిజ్ఞాయ అహో సర్గం కరిష్యథ

॥ 6-5-9 ॥

శ్రీశుక ఉవాచ

తన్నిశమ్యాథ హర్యశ్వా ఔత్పత్తికమనీషయా

వాచః కూటం తు దేవర్షేః స్వయం విమమృశుర్ధియా

॥ 6-5-10 ॥

భూః క్షేత్రం జీవసంజ్ఞం యదనాది నిజబంధనం

అదృష్ట్వా తస్య నిర్వాణం కిమసత్కర్మభిర్భవేత్

॥ 6-5-11 ॥

ఏక ఏవేశ్వరస్తుర్యో భగవాన్ స్వాశ్రయః పరః

తమదృష్ట్వాభవం పుంసః కిమసత్కర్మభిర్భవేత్

॥ 6-5-12 ॥

పుమాన్ నైవైతి యధత్వా బిలస్వర్గం గతో యథా
ప్రత్యగ్ధామావిద ఇహ కిమసత్కర్మభిర్భవేత్

॥ 6-5-13 ॥

నానారూపాత్మనో బుద్ధిః స్వైరిణీవ గుణాన్వితా
తన్నిష్ఠామగతస్యేహ కిమసత్కర్మభిర్భవేత్

॥ 6-5-14 ॥

తత్సంగభ్రంశితైశ్వర్యం సంసరంతం కుభార్యవత్
తద్గతీరబుధస్యేహ కిమసత్కర్మభిర్భవేత్

॥ 6-5-15 ॥

సృష్ట్యప్యయకరీం మాయాం వేలాకూలాంతవేగితాం
మత్తస్య తామవిజ్ఞస్య కిమసత్కర్మభిర్భవేత్

॥ 6-5-16 ॥

పంచవింశతితత్త్వానాం పురుషోఽద్భుతదర్పణం
అధ్యాత్మమబుధస్యేహ కిమసత్కర్మభిర్భవేత్

॥ 6-5-17 ॥

ఐశ్వరం శాస్త్రముత్సృజ్య బంధమోక్షానుదర్శనం
వివిక్తపదమజ్ఞాయ కిమసత్కర్మభిర్భవేత్

॥ 6-5-18 ॥

కాలచక్రం భ్రమిస్తీక్ష్ణం సర్వం నిష్కర్షయజ్జగత్
స్వతంత్రమబుధస్యేహ కిమసత్కర్మభిర్భవేత్

॥ 6-5-19 ॥

శాస్త్రస్య పితురాదేశం యో న వేద నివర్తకం
కథం తదనురూపాయ గుణవిస్రంభ్యపక్రమేత్

॥ 6-5-20 ॥

ఇతి వ్యవసితా రాజన్ హర్యశ్వా ఏకచేతసః
ప్రయయుస్తం పరిక్రమ్య పంథానమనివర్తనం

॥ 6-5-21 ॥

స్వరబ్రహ్మణి నిర్భాతహృషీకేశపదాంబుజే
అఖండం చిత్తమావేశ్య లోకాననుచరన్ మునిః

॥ 6-5-22 ॥

నాశం నిశమ్య పుత్రాణాం నారదాచ్ఛీలశాలినాం
అన్వతప్యత కః శోచన్ సుప్రజాస్త్వం శుచాం పదం

॥ 6-5-23 ॥

స భూయః పాంచజన్యాయామజేన పరిసాంత్యితః

పుత్రానజనయద్దక్షః శబలాశ్వాన్ సహస్రశః

॥ 6-5-24 ॥

తేఽపి పిత్రా సమాదిష్టాః ప్రజాసర్గే ధృతవ్రతాః

నారాయణసరో జగ్ముర్యత్ర సిద్ధాః స్వపూర్వజాః

॥ 6-5-25 ॥

తదుపస్పర్శనాదేవ వినిర్ఘాతమలాశయాః

జపంతో బ్రహ్మ పరమం తేపుస్తేఽత్ర మహత్తపః

॥ 6-5-26 ॥

అబ్భక్షాః కతిచిన్మాసాన్ కతిచిద్వాయుభోజనాః

ఆరాధయన్ మంత్రమిమమభ్యస్యంత ఇడస్పతిం

॥ 6-5-27 ॥

ఓం నమో నారాయణాయ పురుషాయ మహాత్మనే

విశుద్ధసత్త్వధిష్ణ్యాయ మహాహంసాయ ధీమహి

॥ 6-5-28 ॥

ఇతి తానపి రాజేంద్ర ప్రతిసర్గధియో మునిః

ఉపేత్య నారదః ప్రాహ వాచః కూటాని పూర్వవత్

॥ 6-5-29 ॥

దాక్షాయణాః సంశృణుత గదతో నిగమం మమ

అన్విచ్ఛతానుపదవీం భ్రాతణాం భ్రాతృవత్సలాః

॥ 6-5-30 ॥

భ్రాతణాం ప్రాయణం భ్రాతా యోఽనుతిష్ఠతి ధర్మవితే

స పుణ్యబంధుః పురుషో మరుద్భిః సహ మోదతే

॥ 6-5-31 ॥

వీతావదుక్త్వా ప్రయయౌ నారదోఽమోఘదర్శనః

తేఽపి చాన్యగమన్ మార్గం భ్రాతణామేవ మారిష

॥ 6-5-32 ॥

సద్ధీచీనం ప్రతీచీనం పరస్యానుపథం గతాః

నాద్యాపి తే నివర్తంతే పశ్చిమా యామినీరివ

॥ 6-5-33 ॥

ఏతస్మిన్ కాల ఉత్పాతాన్ బహూన్ పశ్యన్ ప్రజాపతిః

పూర్వవన్నారదకృతం పుత్రనాశముపాశ్యణోత్

॥ 6-5-34 ॥

చుక్రోధ నారదాయాసౌ పుత్రశోకవిమూర్ఛితః

దేవర్షిముపలభ్యాహ రోషాద్విస్ఫురితాధరః

॥ 6-5-35 ॥

దక్ష ఉవాచ

అహౌః అసాధో సాధూనాం సాధులింగేన నస్త్వయా

అసాధ్వకార్యర్భకాణాం భిక్షోర్మార్గః ప్రదర్శితః

॥ 6-5-36 ॥

ఋణైస్త్రిభిరముక్తానామమీమాంసితకర్మణాం

విఘాతః శ్రేయసః పాప లోకయోరుభయోః కృతః

॥ 6-5-37 ॥

ఏవం త్వం నిరనుక్రోశో బాలానాం మతిభిద్ధరేః

పార్షదమధ్యే చరసి యశోహా నిరపత్రపః

॥ 6-5-38 ॥

నను భాగవతా నిత్యం భూతానుగ్రహకాతరాః

ఋతే త్వాం సౌహృదఘ్నం వై వైరంకరమవైరిణాం

॥ 6-5-39 ॥

నేత్రం పుంసాం విరాగః స్యాత్త్వయా కేవలినా మృషా

మన్యసే యద్యుపశమం స్నేహపాశనికృంతనం

॥ 6-5-40 ॥

నానుభూయ న జానాతి పుమాన్ విషయతీక్ష్ణతాం

నిర్విద్యతే స్వయం తస్మాన్న తథా భిన్నధీః పరైః

॥ 6-5-41 ॥

యన్మన్త్వం కర్మసంధానాం సాధూనాం గృహమేధినాం

కృతవానసి దుర్మర్షం విప్రియం తవ మర్షితం

॥ 6-5-42 ॥

తంతుకృంతన యన్మన్త్వమభద్రమచరః పునః

తస్మాల్లోకేషు తే మూఢ న భవేద్ద్రుమతః పదం

॥ 6-5-43 ॥

ప్రతిజగ్రాహ తద్బాధం నారదః సాధుసమ్మతః

వీతావాన్ సాధువాదో హి తితిక్షేతేశ్వరః స్వయం

॥ 6-5-44 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే పంచమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

